



झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 34 राँची, शुक्रवार, 2 पौष, 1938 (श०)
23 दिसम्बर, 2016 (ई०)

कार्मिक, प्रशासनिक सुधार तथा राजभाषा विभाग ।

आदेश

14 अक्टूबर, 2016

संख्या-5/आरोप-1-127/2016 का. 8852-- श्री रजनीश कुमार (द्वितीय बैच, गृह जिला-गोड्डा), झा०प्र०से०, प्रखण्ड विकास पदाधिकारी, कुडू, लोहरदगा के विरुद्ध प्रधान सचिव, श्रम, नियोजन एवं प्रशिक्षण विभाग, झारखण्ड, राँची के पत्रांक-संको०- 143(गो०), दिनांक 3 अक्टूबर, 2016 द्वारा 8 वर्ष की एक घरेलू कामगार को अपने राँची स्थित आवास में नियोजित करने संबंधी गंभीर आरोप प्रतिवेदित किये गये हैं। इसके लिए श्रम प्रवर्तन पदाधिकारी, कांके, राँची के ज्ञापांक-64, दिनांक 21 सितम्बर, 2016 द्वारा श्री कुमार को बाल श्रमिक (प्रतिषेध एवं विनियमन) अधिनियम, 1966 की धारा-3 में निहित प्रावधानों के उल्लंघन के कारण पृच्छा करते हुए 20,000/- रुपये जमा करने का निदेश दिया गया है। इसके आलोक में श्री कुमार द्वारा दिनांक 30 सितम्बर, 2016 को स्पष्टीकरण समर्पित करते हुए 20,000/- रुपये मात्र जिला बाल श्रमिक पुनर्वास-सह- कल्याण कोष में जमा करने की सूचना दी गयी।

2. श्री कुमार के विरुद्ध उक्त आरोप प्रथम दृष्ट्या प्रमाणित होते हैं । अतः इन्हें झारखण्ड सरकारी सेवक (वर्गीकरण, नियंत्रण एवं अपील) नियमावली, 2016 के नियम-9(क) के तहत तत्काल प्रभाव से निलंबित किया जाता है ।

3. निलंबन अवधि में इनका मुख्यालय प्रमंडलीय आयुक्त का कार्यालय दक्षिणी छोटानागपुर प्रमंडल, राँची रहेगा ।

4. निलंबन अवधि में श्री कुमार को झारखण्ड सेवा संहिता के नियम-96 के अन्तर्गत मात्र जीवन निर्वाह भत्ता देय होगा ।

झारखण्ड राज्यपाल के आदेश से,

दिलीप तिर्की,
सरकार के उप सचिव ।
